

खानेपानी तथा सरसफाई उपभोक्ता समिति दर्ता तथा नवीकरण व्यवस्थापन कार्यविधि,

२०७६



शहिद लखन गाउँपालिका

गाउँ कार्यपालिकाको कार्यालय



प्रमुख प्रशासकीय अधिकारी
2073/09/22
प्रमुख प्रशासकीय अधिकारी

खानेपानी तथा सरसफाई उपभोक्ता समिति दर्ता तथा नवीकरण व्यवस्थापन कार्यविधि,

२०७६

शहिद लखन गाउँपालिका भेत्रभित्र उपभोक्ता समिति मार्फत खानेपानी आयोजना सञ्चालन, व्यवस्थापन तथा मर्मत सम्भार गर्ने प्रयोजनका लागि स्थानीय सरकार सञ्चालन ऐन, २०७४ को दफा ११ उप दफा २ को (ध) ले दिएको अधिकार प्रयोग गरी खानेपानी तथा सरसफाई उपभोक्ता समिति दर्ता सम्बन्धी काम कारबाहीलाई व्यवस्थित गर्न शहिद लखन गाउँ कार्यपालिकाको वैठकबाट यो खानेपानी तथा सरसफाई उपभोक्ता समिति दर्ता तथा नवीकरण व्यवस्थापन कार्यविधि, २०७६ पारित गरिएको छ।

परिच्छेद- १
(संक्षिप्त नाम, प्रारम्भ र परिभाषा)

१. संक्षिप्त नाम र प्रारम्भ:-

(१) यो कार्यविधिको नाम “खानेपानी तथा सरसफाई उपभोक्ता समिति दर्ता तथा नवीकरण व्यवस्थापन कार्यविधि, २०७६” रहेको छ।

(२) यो कार्यविधि तुरन्त लागु हुनेछ।

२. परिभाषा:- विषय वा प्रसंगले अर्को अर्थ नलागेमा यस कार्यविधिमा

क) “ऐन” भन्नाले स्थानीय सरकार सञ्चालन ऐन, २०७४ सम्झनुपर्छ।

ख) “कार्यविधि” भन्नाले खानेपानी तथा सरसफाई उपभोक्ता समिति दर्ता तथा नवीकरण व्यवस्थापन कार्यविधि, २०७६ लाई सम्झनुपर्छ।

ग) “गाउँपालिका” भन्नाले शहिद लखन गाउँपालिका सम्झनुपर्छ।

घ) “वडा” भन्नाले शहिद लखन गाउँपालिका भित्रका वडाहरू सम्झनुपर्छ।

ड) “अध्यक्ष” भन्नाले गाउँकार्यपालिकाका अध्यक्षलाई सम्झनुपर्छ।

च) “उपाध्यक्ष” भन्नाले गाउँकार्यपालिकाका उपाध्यक्षलाई सम्झनुपर्छ।


छ) “उपभोक्ता समिति” भन्नाले यस कार्यविधि बमोजिम गठन गरिने खानेपानी तथा सरसफाई उपभोक्ता समितिलाई सम्झनुपर्छ।

ज) “वडाध्यक्ष” भन्नाले शहिद लखन गाउँपालिकाको सम्बन्धित वडा अध्यक्षलाई सम्झनुपर्छ।

झ) “दर्ता” भन्नाले यस कार्यविधि बमोजिम जलश्रोत (मूल) र खानेपानी तथा सरसफाई उपभोक्ता समिति दर्ता हुने प्रकृयालाई सम्झनुपर्छ।

ज) “नवीकरण” भन्नाले दर्ता भई सके पछि वार्षिक रूपमा गरिने नवीकरणको प्रकृयालाई सम्झनुपर्छ।

ट) “जलश्रोत” भन्नाले खानेपानीको स्थायी श्रोत रहेको स्थानलाई सम्झनुपर्छ। जसले पानीको मूल पनि जनाउँछ।



परिच्छेद - २
(जलश्रोतको स्वामित्व र उपयोग व्यवस्था)

३. जलश्रोतको स्वामित्वः-

ऐन, कानुन वा अन्य सन्धि सम्झौतामा उल्लेख भएको बाहेक नेपालको सरहदभित्र रहेको जलश्रोतको स्वामित्व नेपाल सरकारमा निहित हुनेछ ।

४. जलश्रोतको उपयोगः-

- (१) ऐनले स्पष्ट व्यवस्था गरेको बाहेक यस कार्यविधि बमोजिम अनुमति नलिई वा प्राप्त नगरी कसैले प्रनि जलश्रोतको उपयोग गर्न पाउने छैन । तर यस अधि देखि परम्परागत रूपमा उपयोग गरि आएको वा प्रकृया पूरा गरी दर्ता भई उपयोग गरी आएको जलस्रोतको उपयोगको सम्बन्धमा यस कार्यविधिले बाधा पार्ने छैन ।
- (२) उपदफा १ मा जे लेखिएको भएता पनि देहायको अवस्थामा अनुमति नलिएको कारण जलश्रोतको उपयोग गर्न बाधा पर्ने छैन ।
 - अ) निजी/घरेलु प्रयोजनको लागि खानेपानी उपयोग गर्न,
 - आ) निजी जग्गामा रहेको पानीको श्रोतवाट सिंचाई, खानेपानी तथा अन्य घरेलु प्रयोजनका लागि उपयोग गर्न ।
- (३) जलश्रोतको उपयोग गर्न चाहने व्यक्ति वा संगठित संस्थाले परम्परागत रूपमा उपयोग गरि आएको जलश्रोत उपयोगमा कुनै बाधा पर्ने छैन ।

परिच्छेद - ३
(खानेपानी तथा सरसफाई उपभोक्ता समिति गठन र दर्ता प्रकृया)

५. खानेपानी तथा सरसफाई उपभोक्ता समिति गठनः-

- (१) यस कार्यविधि बमोजिम सामुहिक लाभका लागि संस्थागत रूपमा खानेपानी तथा सरसफाई उपभोक्ता समिति गठन गर्न सकिनेछ ।
- (२) उपभोक्ता समिति गठन गर्न चाहने उपभोक्ताहरूले खानेपानी उपयोग गर्ने लाभान्वित परिवारका कमितमा एक जना सदस्यको उपस्थिति एवं गाउँपालिका वा वडाको प्रतिनिधिको रोहवरमा भेला गर्नु पर्नेछ ।
- (३) उक्त भेलाले सर्वसम्मत वा वहुमतद्वारा उपभोक्ताहरू मध्येवाट १ जना अध्यक्ष सहित कमितमा ७ सदस्यीय उपभोक्ता समिति गठन गर्नु पर्नेछ ।
- (४) उपभोक्ता समिति गठन गर्दा अध्यक्ष, कोषाध्यक्ष वा सचिवमध्ये कुनै एक पदमा महिलालाई अनिवार्य समावेश गराई कूल सदस्य संख्याको कमितमा ३३ प्रतिशत महिला सदस्य अनिवार्य हुनु पर्नेछ ।
- (५) उपभोक्ता समिति गठन गर्दा एकाधर परिवारका एक सदस्य भन्दा बढी उक्त समितिमा रहन पाउने छैन ।
- (६) उपभोक्ता समितिको सदस्य पदमा निर्वाचित पदाधिकारी, बहालबाला कर्मचारी, शिक्षक वा लाभको पद धारण गरेका कुनै पनि व्यक्ति रहन सक्ने छैन । यसै गरी बेरुजु कायम रहेका र आर्थिक अनियमिततामा सलग्न व्यक्तिहरु समितिको सदस्यमा रहन सक्ने छैनन् ।
- (७) उपभोक्ता समिति सञ्चालनको छुट्टै विधान हुनुपर्नेछ ।

६. खानेपानी तथा सरसफाई उपभोक्ता समिति संगठित संस्था हुने:-

- (१) खानेपानी तथा सरसफाई उपभोक्ता समिति अविद्धिन्त उत्तराधिकारवाला स्वशासित र संगठित संस्था हुनेछ ।
- (२) सम्बन्धित उपभोक्ता समितिले आफ्नो विधान निर्माण गरी गाउँपालिकावाट स्वीकृत भएबमोजिम कार्यान्वयन गर्नुपर्नेछ ।
- (३) खानेपानी तथा सरसफाई उपभोक्ता समितिको सबै काम कारबाहीको निमित्त आफ्नो छुट्टै छापको प्रयोग हुनेछ ।
- (४) खानेपानी तथा सरसफाई उपभोक्ता समितिले व्यक्ति सरह चल अचल सम्पत्ति प्राप्त गर्न, खरिद विक्ती गर्न वा अन्य किसिमले आवश्यक व्यवस्था गर्न सक्नेछ ।
- (५) खानेपानी तथा सरसफाई उपभोक्ता समितिले व्यक्ति सरह उजुर गर्न र उपभोक्ता समिति उपर समेत उजुर लाग्न सक्नेछ ।



२५६३ व्या १८
प्रमाण प्रशासकाली अधिकारी

७. खानेपानीको प्राथमिकता तोकिने:-

जलश्रोतको उपयोग गर्दा सामान्यतया देहाय बमोजिम प्राथमिकता निर्धारण गर्नु पर्नेछ ।

- क) खानेपानी र घरेलु उपयोग,
- ख) सिंचाई
- ग) पशु तथा मत्स्यपालन जस्ता कृषिजन्य उपयोग
- घ) जलविद्युत
- ड) घरेलु उद्योग
- च) औद्योगिक व्यवसाय तथा खानीजन्य उपयोग
- छ) जल यातायात र आमोद प्रमोदजन्य उपयोग
- ज) अन्य

८. उपभोक्ता समिति दर्ताको लागि आवश्यक कागजात सहित दरखास्त दिनु पर्ने:-

१) दफा ५ को उपदफा १ बमोजिम गठन गरिएको उपभोक्ता समितिलाई संस्थागत रूपमा दर्ता गर्न चाहने उपभोक्ताहरूले ३ प्रति उपभोक्ता समितिको विधान सहित अनुसूचि १ बमोजिमको ढाँचामा गाउँपालिकामा निवेदन दिनु पर्नेछ ।

२) खानेपानी तथा सरसफाई उपभोक्ता समितिले पेश गर्ने विधानमा अन्य कुराहरुका अतिरिक्त कमितिमा देहायका कुराहरु अनिवार्य उल्लेख गरेको हुनु पर्नेछ ।

- क) उपभोक्ता समितिको पूरा नाम र ठेगाना
- ख) उद्देश्य, कार्यक्षेत्र,
- ग) सदस्यको लागि आवश्यक योग्यता
- घ) सदस्यता शुल्क
- ड) सदस्यको निस्कासन र राजिनामा
- च) हक दावी, नामसारी, हकवालाको मनोनयन
- छ) उपभोक्ता समितिको बैठक र साधरण सभा सम्बन्धी व्यवस्था
- ज) कार्य समितिका सदस्यहरूको निर्वाचन, काम, कर्तव्य र अधिकार
- झ) कार्य समितिको वहाल र पदावधि
- ञ) कोष र लेखापरीक्षण व्यवस्था
- ट) विधान संशोधन
- ठ) विघटन
- ड) विविध

३) खानेपानी तथा सरसफाई उपभोक्ता समिति संस्थागत रूपमा दर्ता गर्न चाहने उपभोक्ता समितिले निम्नानुसार कागजात सलग्न गरी पेश गरेको हुनु पर्नेछ ।

- क) अनुसूचि १ बमोजिमको निवेदन,
- ख) उपभोक्ता समितिका कार्यकारी सदस्यहरूले प्रत्येक पृष्ठको तल र माथि दुवै तिर दस्तखत गरेको प्रमाणित ३ प्रति विधान,
- ग) समितिको सदस्यको नेपाली नागरिकताको प्रमाण पत्रको प्रतिलिपि (प्रतिलिपीमा सम्बन्धित व्यक्तिले दस्तखत गरी प्रमाणित गरेको हुनु पर्ने),
- घ) उपभोक्ताहरूको आम भेलाले उपभोक्ता समिति गठन गरेको निर्णयको प्रमाणित प्रतिलिपि,
- ड) जलश्रोत रहेको तथा उपयोग गरिने क्षेत्रको अवस्था भल्किने नक्शा,
- च) गाउँपालिकाले तोके बमोजिम दस्तुर वुभाएको नगदी रसिद,
- छ) खानेपानी श्रोत तथा उपभोक्ता समिति गठनमा कुनै विवाद धैन भन्ने वडा कार्यालयको सिफारिस पत्र



२०७३ दि ११
प्रमाण प्राप्तको अधिकारी

९. खानेपानी तथा सरसफाई उपभोक्ता समिति दर्ताका लागि सिफारिस उप-समिति गठन गर्न सकिने:-

(१) खानेपानी तथा सरसफाई उपभोक्ता समिति गठन तथा खानेपानीको स्रोत विवाद रहित हुनु पर्नेछ । उपभोक्ता समिति गठन तथा खानेपानीको उपयोगका सम्बन्धमा आवश्यक अध्ययन गरी राय सुझाव सहित सिफारिस गर्न गाउँपालिकाले छुटै उप-समिति गठन गर्न सक्नेछ ।

(२) जलश्रोतको उपयोग तथा उपभोक्ता समिति गठन सम्बन्धमा आवश्यक अध्ययन गरी राय सुझाव सहित सिफारिस पेश गर्ने प्रयोजनको लागि देहाय बमोजिम उप समिति गठन गर्न सकिनेछ ।

क) सम्बन्धित वडाका अध्यक्ष

-संयोजक

ख) गाउँपालिकाको सामाजिक विकास समितिको संयोजक वा कार्यपालिकाले तोकेको सो समितिको सदस्य

-सदस्य

ग) गाउँपालिकाका कृषि शाखा प्रमुख

-सदस्य

घ) गाउँपालिका हेतु गरी तोकिएको सब डिभिजन वन कार्यालयका इकाई प्रमुख

-सदस्य

ड) सम्बन्धित कार्य सम्पादन गर्ने गरी तोकिएको कर्मचारी

-सदस्य- सचिव

१०. जलश्रोत उपयोगको लागि सार्वजनिक सूचना प्रकाशित गर्नु पर्ने:-

(१) दफा ८ को उपदफा ३ बमोजिम आवश्यक कागजात सहित उपभोक्ता समिति मार्फत खानेपानी तथा सरसफाई उपभोक्ता समिति दर्ताको लागि कागजात पेश हुन आए पछि गाउँ कार्यपालिकाको कार्यालयले खानेपानी मूल दर्ताको निवेदन मूल्य दर्ता किताबमा दर्ता गरी सम्बन्धित सबैको जानकारीका लागि १ प्रति सम्बन्धित वडा कार्यालयमा र अर्को १ प्रति सम्बन्धित जलश्रोत(मूल) रहेको क्षेत्र नजिक बस्तीमा टाँस गर्ने गरी ३० दिने सार्वजनिक सूचना पठाउनु पर्नेछ । सूचनाको ढाँचा अनुसूचि २ बमोजिम हुनेछ ।

(२) गाउँ कार्यपालिकाको कार्यालयबाट ३० दिने सूचना प्राप्त हुन आए पछि वडा सचिवले सूचना टाँसेको देखी जान्ने कम्तिमा ५ जनाको रोहवरमा वडा कार्यालयको सूचना पाटीमा टाँस गरी मुचुल्का सहित गाउँ कार्यपालिकाको कार्यालयमा जानकारी पठाउनु पर्नेछ ।

११. खानेपानी तथा सरसफाई उपभोक्ता समिति दर्ता प्रकृया तथा श्रोत उपयोगमा उजुरी दिन सकिने:-

(१) यसरी सूचना टाँस भए पछि उपभोक्ता समिति गठन प्रकृया र जलस्रोत (मूल) का सम्बन्धमा कोही कसैको कुनै गुनासो वा उजुरी भएमा सूचना टाँस अवधि अर्थात ३० दिन भित्र प्रमाण सहित गाउँ कार्यपालिकाको कार्यालयमा उजुरी दिन सकिनेछ ।

१२. उजुरी उपर सुनुवाई र उजुरी किनारा लगाउने:-

(१) यसरी परेको उजुरी उपर आवश्यक छानविन गरी निरुपण गर्ने दायित्व गाउँपालिकाको न्यायिक समितिको हुनेछ ।
(२) न्यायिक समितिमा परेको उजुरी उपर ३० दिन भित्रे छिनोफानो गरिसक्नु पर्नेछ ।

१३. पुनरावेदन दिन सकिने:-

(१) न्यायिक समितिले छिनोफानो गरेको मुद्राको सम्बन्धमा चित्त नवुभन्ने पक्षले जिल्ला अदालतमा पुनरावेदन दिन सक्नेछ ।

१४. खानेपानी तथा सरसफाई उपभोक्ता समिति दर्ता :-

(१) रितपूर्वकको निवेदन उपर आवश्यक सबै प्रकृया पूरा भएपछि गाउँ कार्यपालिकाको बैठकले खानेपानी तथा सरसफाई उपभोक्ता समिति दर्ता सम्बन्धी निर्णय गर्न सक्नेछ ।



२०७३ बैठक
प्रमाण प्रशासनको अधिकार

२) कार्यपालिकाको बैठकबाट जलश्रोत (मूल) दर्ता सम्बन्धमा निर्णय भईसकेपछि प्रमुख प्रशासकीय अधिकृत वा निजले तोकेको अधिकृत कर्मचारीले निर्णयानुसार अनुसूचि ३ बमोजिमको ढाँचामा खानेपानी तथा सरसफाई उपभोक्ता समितिको दर्ता प्रमाण पत्र जारी गर्नुपर्छ ।

३) दर्ता प्रमाण पत्रको आवश्यक शुल्क गाउँपालिकाले तोके बमोजिम हुनेछ ।

१५. खानेपानी तथा सरसफाई उपभोक्ता समितिले दर्ता नवीकरण गर्नु पर्ने:-

(१) दर्ता भएको खानेपानी तथा सरसफाई उपभोक्ता समितिको दर्ता प्रमाण पत्र प्रत्येक आर्थिक वर्ष समाप्त भएको ६ महिना भित्र नवीकरण गर्नु पर्नेछ ।

(२) दर्ता नवीकरण गर्दा देहाय बमोजिम कागजात पेश गर्नु पर्नेछ ।

(क) उपभोक्ता समितिका अध्यक्ष वा सचिवको नवीकरण गरी पाउँ भन्ने १ प्रति निवेदन,

(ख) उपभोक्ता समितिको बैठकबाट नवीकरण गर्ने गराउने सम्बन्धमा भएको निर्णय प्रतिलिपि १ प्रति,

(ग) दर्ता प्रमाण पत्रको १ प्रति प्रतिलिपि,

(घ) वार्षिक आय व्यय सहितको लेखा परिक्षण प्रतिवेदन १ प्रति,

(ड) सम्बन्धित बडा कार्यालयको सिफारिस

(३) उपभोक्ता समितिको नवीकरण दस्तुर गाउँपालिकाले तोके बमोजिम हुनेछ ।

(४) तोकिएको समय अवधि भित्र दर्ता नवीकरण गर्न नआउने उपभोक्ता समितिलाई गाउँपालिकाले तोके बमोजिमको विलम्ब दस्तुर लिई नवीकरण गर्न सक्नेछ । तर यो कार्यविधि स्वीकृत भएको ३ महिना भित्र सूचना जारी गरी सूचना जारी गरिएको अवधि भित्र आउने उपभोक्ता समितिको दर्ता नवीकरणमा भने विलम्ब दस्तुर लाग्ने छैन ।

परिच्छेद - ४

(सेवा, शुल्क र दण्ड जरिवाना)

१६. खानेपानी तथा सरसफाई उपभोक्ता समितिले सेवा उपयोगका शर्तहरु तोक्न र सेवा शुल्क असुल उपर गर्न पाउने:-

(१) उपभोक्ता समितिले आफूले संचालन गरेको खानेपानी आयोजनाको नियमित मर्मत संभार र हेरचाहको लागि लाभान्वित उपभोक्ताहरुसँगको आपसी सल्लाह र सहमतिमा सेवा शुल्क निर्धारण गर्न, संकलन गर्न तथा सेवा उपयोगका शर्तहरु तोक्न तथा आवश्यकता अनुसार दण्ड जरिवाना तोक्न तथा असुल उपर गर्न सक्नेछ ।

१७. गाउँपालिकाले उपभोक्ता समितिसँग वार्षिक सेवा शुल्क लिन सक्ने ।

(१) गाउँपालिकाले खानेपानी उपयोग गर्ने जनसंख्या र आम्दानीको आधारमा खानेपानी तथा सरसफाई उपभोक्ता समितिसँग वार्षिक सेवा शुल्क निर्धारण गरी लिन सक्नेछ ।

(२) सेवा शुल्क गाउँपालिकाले तोके बमोजिम हुनेछ ।

१८. सेवा रोक्न सकिने:-

(१) उपभोक्ता समितिले तोके बमोजिमको सेवा शुल्क नतिर्ने उपभोक्ताहरुलाई उपभोक्ता समितिले र तोकिए बमोजिमको सेवा शुल्क नतिर्ने उपभोक्ता समितिलाई गाउँपालिकाले प्रदान गर्दै आएको सेवा रोक्न सक्नेछ ।

(२) यसरी रोक्का गरिएकोमा सम्बन्धित उपभोक्ता वा उपभोक्ता समितिले तोकिए बमोजिमको सेवा शुल्क तिरे पछि सेवा पुनः सुचारू गर्न सकिनेछ ।



२०७४ को १९
प्रमाण प्रशासकीय अधिकारी

परिच्छेद - ५

(खानेपानी संरचना निर्माण र आवश्यक प्रकृत्या)

१९. खानेपानी तथा सरसफाई उपभोक्ता समितिले खानेपानी तथा सरसफाई सम्बन्धी संरचना निर्माण गर्न सक्ने:-

खानेपानी तथा सरसफाई उपभोक्ता समितिले खानेपानी तथा सरसफाई सम्बन्धित भौतिक पूर्वाधार निर्माण गर्न सक्नेछ। यसरी निर्माण गर्दा त्यस अधि निर्माण भई सकेका वा निर्माणाधिन अवस्थामा रहेका भौतिक पूर्वाधार निर्माणलाई कुनै असर पुऱ्याउन पाईने छैन।

२०. अरुको घर जग्गामा प्रवेश गर्न सक्ने:-

(१) खानेपानी तथा सरसफाई उपभोक्ता समितिले आयोजना सञ्चालनको लागि आवश्यक परेमा सम्बन्धित घर तथा जग्गा धनीको अनुमति वा सहमति लिई प्रवेश गर्न पाउने छ।

(२) कसैको घर जग्गा उपयोग गर्नु पर्ने भएमा उपभोक्ता समितिले सम्बन्धित व्यक्तिलाई उचित क्षतिपूर्ति दिनु पर्नेछ।

(३) उपभोक्ता समितिले आवश्यक पर्ने कार्यको लागि उपलब्ध गराउने क्षतिपूर्ति गाउँपालिकाले व्यहोर्न वाध्य हुने छैन।

२१. खानेपानीसँग सम्बन्धित संरचनाहरुको मर्मत तथा सुरक्षा:-

(१) उपभोक्ता समिति मार्फत निर्माण गरिएका खानेपानी तथा सरसफाईसँग सम्बन्धित भौतिक संरचनाहरुको नियमित मर्मत सहार तथा सुरक्षा गर्ने जिम्मेवारी उपभोक्ता समिति र उपभोक्ताहरुको हुनेछ।

(२) उपभोक्ता समिति मार्फत निर्माण गरिएका खानेपानी तथा सरसफाईसँग सम्बन्धित भौतिक संरचनाहरुको सुरक्षा गर्ने दायित्व सम्बन्धित गाउँपालिकाको समेत हुनेछ।

परिच्छेद - ६

विविध

२२. खानेपानी तथा सरसफाई उपभोक्ता समितिले खानेपानीको गुणस्तरीयता कायम गर्नु पर्ने:-
मानव जीवनको लागि अति आवश्यक पर्ने र आम उपभोक्ताको स्वास्थ्य सँग प्रत्यक्ष सरोकार राख्ने खानेपानीको गुणस्तरीयताको सवालमा खानेपानी तथा सरसफाई उपभोक्ता समिति अत्यन्त सजग हुनु पर्नेछ। समय समयमा खानेपानीको गुणस्तरीयताको जाँच तथा गुणस्तरीयता कायम गर्नु सम्बन्धित खानेपानी तथा सरसफाई उपभोक्ता समितिको कर्तव्य हुनेछ।

२३. खानेपानी श्रोतमा प्रदुषित गर्न नहुने:-

खानेपानीको श्रोत तथा वरपरको क्षेत्रमा प्रदुषित गर्न पाईने छैन। यसरी प्रदुषित गरे गराएमा प्रदुषित गर्ने गराउनेलाई गाउँपालिकाले नियमानुसार कारबाही गर्नेछ।

२४. खानेपानी तथा सरसफाई उपभोक्ता समितिको दर्ता प्रमाण पत्रको स्वामित्व तथा हक हस्तान्तरण तथा विकी वितरण नहुने:-

(१) यस कार्यविधि बमोजिम दर्ता भएको खानेपानी तथा सरसफाई उपभोक्ता समितिको दर्ता प्रमाण पत्र सम्बन्धित उपभोक्ता समिति बाहेक अन्यत्र स्वामित्व तथा हक हस्तान्तरण र विकी वितरण गर्न पाईने छैन।



२०७३ बैदूषको बाटुलाला
प्रमाण पत्राकाल अधिकारी

२५. उपभोक्ता समितिको कार्यक्षेत्र विस्तार हुन सम्बन्धी:-

- (१) दर्ता भएको उपभोक्ता समितिले आवश्यकता अनुसार विधानमा उल्लेख भए बमोजिम आफ्नो कार्य क्षेत्र विस्तार गर्न सम्भव ।
- (२) उपभोक्ता समितिले आफ्नो कार्यक्षेत्र विस्तार गर्न गाउँपालिकाको अनुमति लिनु पर्नेछ ।
- (३) दर्ता भएको उपभोक्ता समितिले कार्यक्षेत्र विस्तार गर्न देहाय बमोजिम आवश्यक कागजात पेश गरी रितपूर्वक गाउँपालिकामा निवेदन दिनुपर्दछ ।
- (क) कार्यक्षेत्र विस्तार गर्नु पर्नाका कारण र औचित्य सहित साधारण सभाले पारित गरेको निर्णय,
- (ख) उपभोक्ता समितिको बैठकको निर्णय,
- (ग) उपभोक्ता समितिको दर्ता प्रमाण पत्रको प्रतिलिपि,
- (घ) उपभोक्ता समितिको स्वीकृत विधान १ प्रति
- (ङ) नियमानुसार शुल्क तिरेको नगदी रसिद,
- (४) रितपूर्वक कार्यक्षेत्र विस्तारको लागि गाउँपालिकामा निवेदन पेश हुन आए पछि विस्तार गरिने कार्यक्षेत्र र कायम गरिने जलश्रोत (मूल) समेतको विवरण उल्लेख गरि विस्तार गर्न लागिएको सम्बन्धित कार्यक्षेत्र र बडा कार्यालयवाट सूचना टाँस गरेको सार्वजनिक मुचुल्का सहितको जानकारी गाउँपालिकामा पठाउनु पर्नेछ । बडा कार्यालयवाट सूचना टाँस गरेको सार्वजनिक मुचुल्का सहितको जानकारी प्राप्त भए पश्चात कुनै उजुरी पर्न नआएमा विस्तारित जलश्रोत क्षेत्र र कार्यक्षेत्र ५) यसरी सूचना टाँसको जानकारी प्राप्त भए पश्चात कुनै उजुरी पर्न नआएमा विस्तारित जलश्रोत क्षेत्र र कार्यक्षेत्र समेत कायम गरी गाउँपालिकावाट निर्णय गर्न सकिनेछ । गाउँपालिकाले आवश्यकता महसुस गरेमा उप समितिको सिफारिस समेत माग गर्न सक्नेछ ।
- ६) कुनै उजुरी पर्न आएमा सो उजुरी उपर गाउँपालिकाको न्यायिक समितिमा छलफल हुँदा उजुर गर्ने पक्षले उजुरी फिर्ता गरेमा वा मिलापत्र गरेमा खानेपानी उपभोक्ता समिति दर्ता गर्न बाधा पर्ने छैन ।

२६. जिल्ला जलश्रोत समितिवाट दर्ता भई सकेका खानेपानी तथा सरसफाई उपभोक्ता समिति दर्ता नवीकरण गर्नुपर्ने:-

(१) यो कार्यविधि स्वीकृत भए पश्चात एक पटकका लागि गाउँपालिकाले जिल्ला जलश्रोत समितिको सचिवालयवाट यस अधि दर्ता भई कार्यान्वयनमा रहेका आफ्नो गाउँपालिका क्षेत्र भित्रका सबै खानेपानी तथा सरसफाई उपभोक्ता समितिहरूलाई नवीकरणको लागि आवेदन दिनका लागि १ महिने सूचना जारी गर्नु पर्नेछ ।

२) सूचना जारी भए पश्चात यस अधि दर्ता भई कार्यान्वयनमा रहेका खानेपानी तथा सरसफाई उपभोक्ता समितिहरूले सम्बन्धित गाउँपालिकामा दर्ता प्रमाण पत्रको प्रतिलिपि सहित नवीकरणको आवेदन दिनु पर्नेछ ।

२७. खारेजी:-

- (१) संघीय एवं प्रदेश कानुनले अन्यथा व्यवस्था गरेमा यो कार्यविधि स्वतः खारेज भएको मानिनेछ ।
- (२) यस कार्यविधिमा उल्लेख भएका व्यवस्थाहरू नेपालको प्रचलित कानुनसँग वाभिन गएमा वाभिएको हदसम्म स्वतः निस्कृय हुनेछ ।



२०७३/२६५/७११
ग्रामसभा कार्यालय अधिकारी

अनुसूचि - १

(दफा (८) को उपदफा (१) बमोजिम)
(उपभोक्ता समितिको तर्फवाट पेश गर्ने निवेदनको ढाँचा)

श्रीमान् अध्यक्ष ज्यू
शहिद लखन गाउँपालिका
गाउँकार्यपालिकाको कार्यालय
घैरुङ्ग, गोरखा ।

महोदय,

हामीले खानेपानी तथा सरसफाई उपभोक्ता समिति गठन गरी संस्थागत रूपमा दर्ता गर्न चाहेकोले शहिद लखन गाउँपालिकाको खानेपानी तथा सरसफाई उपभोक्ता समिति दर्ता तथा निविकरण व्यवस्थापन कार्यविधि बमोजिम उपभोक्ता समिति दर्ताको लागि अनुरोध छ ।

विवरण

१) उपभोक्ता समितिको नाम:-

२) कार्य क्षेत्र :-

३) कार्य उद्देश्यहरू:-

४) कार्य समितिका तर्दध सदस्यहरू

क्र.सं.	पदाधिकारीहरूको नाम, थर	ठेगाना	पद	पेशा	सम्पर्क नं.	दस्तखत	कैफियत
१			अध्यक्ष				
२			उपाध्यक्ष				
३			कोषाध्यक्ष				
४			सचिव				
५			सदस्य				
६			सदस्य				
७			सदस्य				
८			सदस्य				
९			सदस्य				

आवश्यकता अनुसार राख्न सकिने

५) उपयोग गरिने जलश्रोतको विवरण

क) जलश्रोत (मूल) रहेको ठाउँको नाम र श्रोतको नाम:

ख) जलश्रोत रहेको श्रोतको किसिम:

ग) जलश्रोतवाट गरिने प्रयोग:

घ) जलश्रोत उपयोग गर्न चाहेको परिमाण खुलाउने:

ड) जलश्रोतको हाल प्रयोगको अवस्था :

६) उपभोक्ता समितिले पुऱ्याउन चाहेको सेवा सम्बन्धी विवरण

क) सेवाको किसिम

ख) सेवा पुऱ्याउने क्षेत्र:

ग) सेवावाट लाभान्वित हुने घर परिवार संख्या:- जनसंख्या:-

घ) भविष्यमा सेवा विस्तार गर्न सकिने वा नसकिने:

७) आर्थिक श्रोतको विवरण

८) कार्यालय रहने ठेगाना:

९) संलग्न कागजात

(क) उपभोक्ता समितिको विधान

(ख) उपभोक्ता समितिको पदाधिकारीहरूको नागरीकताको प्रतिलिपि

(ग) आम भेलाबाट उपभोक्ता समिति गठन सम्बन्धी निर्णयको प्रतिलिपि

(घ) जलश्रोत(मूल) रहेको तथा उपयोग गरिने क्षेत्रको अवस्था भल्किने नक्सा

(ङ) गाउँपालिका दर्ता वापत दस्तुर बुझाएको नगदी रसिद

(च) खानेपानीको श्रोत तथा उपभोक्ता समिति गठनमा कुनै विवाद छैन भनी वडा कार्यालयले गरेको सिफारीस

(च) खानेपानीको श्रोत तथा उपभोक्ता समिति गठनमा कुनै विवाद छैन भनी वडा कार्यालयले गरेको सिफारीस

निवेदक

दस्तखत:

नाम:

पद:

ठेगाना:

सम्पर्क नं.:

मिति:



२०८६/११/१८
प्रमूख प्रशासकाले अधिकृत

अनुसूचि - २

(दफा (१०) को उपदफा (१) बमोजिम)

गाउँपालिकाको खानेपानी उपभोक्ता दर्ता सम्बन्धी ३० दिने सार्वजनिक सूचना)

श्रोतको
शहिद लखन गाउँपालिका अन्तर्गत वडा नं. मा रहेको
पानी वाट श्रोत उपयोग गर्ने गरी शहिद लखन गाउँपालिका वार्ड नं. को
गाउँ/वस्तीहरुमा शुद्ध पिउने पानी आपूर्तिका लागि आयोजना संचालन तथा व्यवस्थापन गर्न
श्री..... को अध्यक्षतामा उपभोक्ता समिति गठन गरी श्री..... खानेपानी
तथा सरसफाई उपभोक्ता समिति संस्थागत रूपमा दर्ता गर्न भनी आवश्यक कागजात सहित यस कार्यालयमा निवेदन
पेश हुन आएको छ । यस सम्बन्धमा उपभोक्ता समिति गठन तथा जलश्रोतको उपयोगका सम्बन्धमा कोही कसैको उजुरी
तथा गुनासो छ भने प्रमाण सहित सूचना प्रकाशित भएको मितिले ३० दिन भित्र शहिद लखन गाउँपालिका गाउँ
कार्यपालिकाको कार्यालयमा निवेदन दिनु हुन सम्बन्धित सबैको जानकारीका लागि यो ३० दिने सार्वजनिक सूचना जारी
गरिएको छ । सूचना अवधी भर कारण सहित निवेदन पेश हुन नआएमा सम्बन्धित उपभोक्ता समिति दर्ता हुने र यस
विषयमा पछि सुनुवाई नहुने व्यहोरा समेत यसै सूचना मार्फत् जानकारी गराईन्छ ।

प्रमुख प्रशासकीय अधिकृत



२०८५/०७/१२

प्रमुख प्रशासकीय अधिकृत

अनुसूचि -३
(खानेपानी तथा सरसफाई उपभोक्ता समिति दर्ता गरी उपलब्ध गराइने प्रमाण पत्रको छांचा)

शहिद लखन गाउँपालिका
गाउँ कार्यपालिकाको कार्यालय
घैरुद्ध, गोरखा

खानेपानी तथा सरसफाई उपभोक्ता समिति दर्ता प्रमाण - पत्र

दर्ता नं:-.....

दर्ता मिति :-

श्री..... खानेपानी तथा सरसफाई उपभोक्ता समिति,
शहिद लखन गाउँपालिका वडा नं.
....., गोरखा ।

स्थानीय सरकार सञ्चालन ऐन, २०७४ को दफा ११ को उप दफा २ को (ध) बमोजिम यस गाउँपालिकाबाट स्वीकृत
खानेपानी तथा सरसफाई उपभोक्ता समिति दर्ता तथा नवीकरण व्यवस्थापन कार्यविधि, २०७६ बमोजिम शहिद लखन
गाउँपालिकाको मिति को गाउँ कार्यपालिकाको बैठकको निर्णय अनुसार वि.सं.
..... साल महिना गतेमा यस कार्यालयमा दर्ता गरी यो प्रमाण पत्र प्रदान गरिएको छ.
। विधान बमोजिम आफ्ना कार्यहरु संचालन गर्नु होला ।

(जलश्रोतको नाम.....)

दर्ता प्रमाण पत्र जारी गर्ने अधिकारीको

दस्तखत.....

नाम.....

पद.....

मिति.....



२०७५ अप्रैल १९९८
ग्राम पञ्चायत अधिकारी

अनुसूचि- ४

(खानेपानी तथा सरसफाई उपभोक्ता समिति दर्ता नविकरण पत्रको ढांचा)

शहिद लखन गाउँपालिका
गाउँ कार्यपालिकाको कार्यालय
घैरुङ्गा, गोरखा ।

खानेपानी तथा सरसफाई उपभोक्ता समितिको नाम:-

ठेगाना:-

प्रमाण पत्र दर्ता नं.-

प्रमाण पत्र दर्ता मिति:-

दर्ता नं.	नविकरणको विवरण	नविकरण मिति	नविकरण वहाल रहने अवधि	नविकरण दस्तुर	नवीकरण गर्ने अधिकारीको दस्तखत	कैफियत

नोट:

- १) जुन आ.व.मा नविकरण गरिएको हो सोही आ.व. को आषाढ मसान्त सम्मात्र वहाल रहने अवधी कायम हुनेछ ।
- २) नविकरण गर्दा प्रत्येक आ.व.समाप्त भएको ६ महिना भित्र गरिसक्नु पर्दछ ।
- ३) आ.व. समाप्त भएको ६ महिना भित्र नविकरण नगरेमा नियमानुसार विलम्ब दस्तुर लाग्नेछ ।



२०५८/०७/१८

प्रमुख प्रशासकोय अधिकारी

अनुसूचि- ५
(खानेपानी तथा सरसफाई उपभोक्ता समिति दर्ता नविकरण पूस्तिकाको ढांचा)

शहिद लखन गाउँपालिका गाउँ कार्यपालिकाको कार्यालय घैरुङ्गा, गोरखा।

मिति २०७६।०९।१२ गतेको गाउँ कार्यपालिकाको बैठकबाट पारित भएको व्यहोरा प्रमाणित गर्दछु।

नामः जीवन बहादुर आले मगर

पदः प्रमुख प्रशासकीय अधिकृत

दस्तखतः

411

प्रमाणकरण | मात: २०७६।१५।१२



प्रमुख प्रशासकाय औधिक